


శ్రీ సీతారామాంజనేయ నమః

శ్రీ హనుమతే నమః

శ్రీ రామాయ నమః

శ్రీ శివానందాయ నమః



తెలుగు హనుమాన్ చాలీసా

రచన:

“సుందరదాసు” ఎమ్మెస్. రామారావు
(మొప్పర్తి సీతారామారావు)

గురు ప్రార్థన

శ్రీ హనుమాను గురుదేవు చరణములు
ఇహపర సాధక చరణములు |
బుద్ధిహీనతను కలిగిన తనువులు
బుద్బుదములని తెలుపు సత్యములు

|| శ్రీ ||

హనుమాన్ చాలీసా

జయ హనుమంత జ్ఞానగుణవందిత
జయ పండిత త్రిలోక పూజిత

రామదూత అతులిత బలధామ
అంజనీపుత్ర పవనసుతనామ

ఉదయభానుని మధుర ఫలమని
భావన లీల అమృతమును గ్రోలిన

కాంచనవర్ణ విరాజిత వేష
కుండలమండిత కుంచితకేశ

|| శ్రీ ||

రామ సుగ్రీవుల మైత్రిని గొలిపి
రాజపదవి సుగ్రీవున నిలిపి

జానకీపతి ముద్రిక దోడ్కొని
జలధి లంఘించి లంక జేరుకొని

నూక్లరూపమున సీతను జూచి
వికట రూపమున లంకను గాల్చి

భీమ రూపమున అసురుల జంపిన
రామ కార్యమును సఫలము జేసిన || శ్రీ ||

సీత జాడగని వచ్చిన నిను గని
శ్రీ రఘువీరుడు కౌగిట నినుగొని

సహస్ర రీతుల నిను గొనియాడగ
కాగల కార్యము నీపై నిడగ

వానరసేనతో వారిధి దాటి
లంకేశునితో తలపడి పోరి

హోరుహోరున పోరు సాగిన
అసురసేనల వరుసను గూల్చిన || శ్రీ ||

లక్ష్మణ మూర్ఖతో రాముడడలగ
సంజీవి దెచ్చిన ప్రాణప్రదాత

రామలక్ష్మణుల అస్త్రధాటికి
అసురవీరులు అస్తమించిరి

తిరుగులేని రామబాణము
జరిపించెను రావణసంహారము

ఎదురు లేని ఆ లంకాపురమున
ఏలికగా విభీషణు జేసిన || శ్రీ ||

సీతారాములు నగవుల గనిరి
ముల్లోకాల హారతులందిరి

అంతులేని ఆనందాశ్రువులే
అయోధ్యాపురి పొంగిపొరలె

సీతారాముల సుందర మందిరం
శ్రీకాంతువదం నీ హృదయం

రామచరిత కర్ణామృతగాన
రామనామ రసామృతపాన

|| శ్రీ ||

దుర్గమమగు ఏ కార్యమైన
సుగమమే యగు నీకృపజాలిన

కలుగు సుఖములు నిను శరణన్న
తొలగు భయములు నీ రక్షణయున్న

రామద్వారపు కాపరివైన నీ
కట్టడి మీర బ్రహ్మాదుల తరమా

భూత పిశాచ శాకినీ ధాకిని
భయపడిపారు నీ నామజపము విని

|| శ్రీ ||

ధ్వజవిరాజా వజ్రశరీరా
భుజబలతేజా గదాధరా

ఈశ్వరాంశ సంభూత పవిత్రా
కేసరీ పుత్ర పావన గాత్ర

సనకాదులు బ్రహ్మాదిదేవతలు
శారద నారద ఆదిశేషులు

యమ కుబేర దిగ్బాలురు కవులు
పులకితులైరి నీ కీర్తి గానముల

|| శ్రీ ||

“సోదర భరత సమానా “ యని
శ్రీ రాముడు ఎన్నికగొన్న హనుమా

సాధులపాలిట ఇంద్రుడవన్నా
అసురుల పాలిట కాలుడవన్నా

అష్టసిద్ధి నవనిధులకు దాతగ
జానకీమాత దీవించెనుగ

రామరసామృత పానము జేసిన
మృత్యుంజయుడవై వెలసిన

|| శ్రీ ||

నీ నామ భంజన శ్రీ రామ రంజన
జన్మ జన్మాంతర దుఃఖభంజన

ఎచ్చటండినా రఘువరదాసు
చివరకు రాముని చేరుట తెలుసు

ఇతర చింతనలు మనసున మోతలు
స్థిరముగ మారుతి సేవలు సుఖములు

ఎందెందున శ్రీరామ కీర్తన
అందెందున హనుమాన నర్తన

|| శ్రీ ||

శ్రద్ధగ దీనిని ఆలకింపుమా
శుభమగు ఫలములు కలుగుసుమా

భక్తిమీర గానము చేయగ
ముక్తి కలుగు గౌరీశులు సాక్షిగ

తులసీదాస హనుమానచాలీసా
తెలుగున సుశువుగ నలుగురు పాడగ

పలికిన సీతారాముని పలుకున
దోషములున్న మన్నింపుమన్న || శ్రీ ||

మంగళ హారతి గొను హనుమంత
సీతారామలక్ష్మణ సమేత |
నా అంతరాత్మ నిలుమో అనంత
నీవే అంతా శ్రీ హనుమంత ||

ఓం శాంతిః శాంతిః శాంతిః
శ్రీ రామార్పణమస్తు